

ब्रिक्स पर ट्रंप का टैरिफ हमला

अमेरिका 9 जुलाई तक सभी देशों को भेजेगा टैरिफ नोटिस

भारत और अमेरिका के बीच मिनो व्यापार समझौता जल्द



वाशिंगटन, 7 जुलाई. अमेरिकी राष्ट्रपति डोनाल्ड ट्रंप ने रविवार को घोषणा की कि अमेरिका जल्द ही कई व्यापार समझौतों को अंतिम रूप देगा. साथ ही, 9 जुलाई तक अन्य देशों को बड़ी हुई टैरिफ दरों की सूचना दी जाएगी, जो 1 अगस्त से प्रभावी होंगी. ट्रंप ने ब्रिक्स समूह के विकासशील देशों की अमेरिका-विरोधी नीतियों से जुड़ने वाले देशों पर अतिरिक्त 10 प्रतिशत टैरिफ लगाने की एक नई नीति भी पेश की है, जिसमें कोई अपवाद नहीं होगा. यह कदम ट्रंप द्वारा छेड़े गए वैश्विक व्यापार युद्ध का हिस्सा है.

ट्रंप प्रशासन व्यापार घाटे के 95 प्रतिशत हिस्से वाले 18 महत्वपूर्ण व्यापारिक भागीदारों पर केंद्रित है. भारत और संयुक्त राज्य अमेरिका अगले 24 से 48 घंटों में एक मिनो व्यापार समझौते पर अंतिम निर्णय ले सकते हैं, जिसमें अमेरिकी भेजे गए भारतीय सामानों पर औसत 10 नव टैरिफ होगा. ब्रिटेन और वियतनाम के साथ हुए फ्रेमवर्क समझौते अन्य देशों के लिए दिशानिर्देश प्रदान करते हैं, और ट्रंप का दावा देशों को उत्पादन अमेरिका में स्थानांतरित करने के लिए प्रेरित कर रहा है.

बातचीत में अच्छी प्रगति हुई है. उन्होंने यह भी कहा कि ट्रंप 100 छोटे देशों को भी उच्च टैरिफ दरों की सूचना देंगे, यदि वे व्यापार को आगे नहीं बढ़ाते हैं. व्हाइट हाउस के अधिकारियों ने संकेत दिया कि ईमानदारी से बातचीत में लगे देशों के लिए रियायतें मिल सकती हैं.

जियो ब्लैकरॉक एनएफओ ने रचा इतिहास



लॉन्च किए गए तीन फंड-ओवरनाइट, लिक्विड, मनी मार्केट जियो फाइनेंशियल और ब्लैकरॉक का संयुक्त उद्यम

मुंबई, 07 जुलाई (वार्ता) जियो ब्लैकरॉक एसेट मैनेजमेंट प्राइवेट लिमिटेड ने अपने पहले ही न्यू फंड ऑफर में निवेश किया. कुल 17,800 करोड़ रुपये से अधिक का निवेश हासिल किया है. यह जानकारी कंपनी ने सोमवार को एक विज्ञापन में दी. कंपनी ने तीन नकद एवं ऋण म्यूचुअल फंड लॉन्च किए थे. इनमें जियो ब्लैकरॉक ओवरनाइट फंड, जियो ब्लैकरॉक लिक्विड फंड और जियो ब्लैकरॉक मनी मार्केट फंड शामिल थे. विज्ञापन के अनुसार 90 से अधिक संस्थागत निवेशकों और 67,000 से अधिक

व्यक्तियों ने ऑफर अवधि के दौरान इन फंडों में निवेश किया. जियो ब्लैकरॉक एसेट मैनेजमेंट कंपनी जियो फाइनेंशियल सर्विसेज लिमिटेड और ब्लैकरॉक इंक का संयुक्त उद्यम है. 30 जून को शुरू हुआ यह न्यू फंड ऑफर 02 जुलाई को बंद हुआ. यह न्यू फंड ऑफर भारत के नकद/ऋण फंड सेगमेंट में सबसे बड़ा था, जिसने जियो ब्लैकरॉक एसेट मैनेजमेंट को देश के 47 फंड हाउसों में शीर्ष 15 एसेट मैनेजमेंट कंपनियों में शामिल कर दिया.

चेन्नई पहुंचा जापानी जहाज इत्सुकुशिमा

भारत-जापान समुद्री साझेदारी को मजबूती पारंपरिक शैली में हुआ भव्य स्वागत




चेन्नई, 7 जुलाई. भारत और जापान के बीच समुद्री साझेदारी को नया आयाम देने के लिए जापान कोस्ट गार्ड का जहाज 'इत्सुकुशिमा' अपने 'ग्लोबल ओशन वॉयज ट्रेनिंग' के तहत सोमवार को चेन्नई बंदरगाह पहुंचा. कैप्टन नाओकी मिजोगुची

की कमान में आए इस जहाज का भारतीय कोस्ट गार्ड ने पारंपरिक शैली में भव्य स्वागत किया. यह दौरा दोनों देशों के बीच समुद्री सहयोग, इंडो-पैसिफिक रणनीति और आपसी तालमेल

भारत की सीमेंट मांग बढ़ने का अनुमान: क्रिसिल

नई दिल्ली, 7 जुलाई. क्रिसिल की रिपोर्ट के अनुसार, चालू वित्त वर्ष में भारत में सीमेंट की मांग 6.5 से 7.5 प्रतिशत तक बढ़ने की संभावना है. उद्योग की परिचालन लाभप्रदता भी लगभग 100 प्रति दशक बढ़कर दशकीय औसत से ऊपर पहुंच जाएगी, जिससे सीमेंट निर्माताओं की क्रेडिट प्रोफाइल स्थिर रहेगी. यह विश्लेषण 17 सीमेंट कंपनियों के आंकड़ों पर आधारित



है, जो घरेलू बिक्री का 85 प्रतिशत से अधिक है. पिछले वित्त वर्ष में, चुनावों और अनियमित मानसून के कारण पहली छमाही में मांग धीमी रही (2-3 प्रतिशत वृद्धि), लेकिन दूसरी छमाही में सुधार से वार्षिक वृद्धि लगभग 5 प्रतिशत रही.

जेन स्ट्रीट पर सेबी की सख्ती

मुंबई, 07 जुलाई. भारतीय प्रतिभूति एवं विनियम बोर्ड (सेबी) के चेयरमैन तुहिन कांत पांडेय ने सोमवार को कहा कि बाजार नियामक को विदेशी हेज कोष जेन स्ट्रीट की तरफ से की गई हेराफेरी के जैसे दूसरे जोखिम नहीं दिख रहे हैं. सेबी ने पिछले सप्ताह जेन स्ट्रीट पर हेराफेरी के जरिये वायदा एवं विकल्प सौदों से अर्जित 4,800 करोड़ रुपये से अधिक राशि को जब्त करने और उसकी बाजार पहुंच रोकने का आदेश जारी किया था. पांडेय ने जेन स्ट्रीट की ही तरह अन्य कोषों या निवेशकों के हेराफेरी में लिस होने की आशंका के बारे में पूछे जाने पर कहा, "मुझे नहीं लगता कि बहुत अधिक दूसरे जोखिम हैं. सेबी प्रमुख ने इस मामले में संवाददाताओं से कहा कि बाजार नियामक अपनी निगरानी प्रणाली को उन्नत करने पर विचार कर रहा है.

जनवरी-जून में जीसीसी में 30.8% उछाल: रिपोर्ट

बीएफएसआई और मैनुफैक्चरिंग ने मिलकर की 55.6 प्रतिशत हिस्सेदारी नई दिल्ली, 7 जुलाई. भारत में ग्लोबल कैपेबिलिटी सेंटर्स ने जनवरी-जून अवधि में सालाना आधार पर 30.8 प्रतिशत की शानदार वृद्धि दर्ज करते हुए कुल 13.85 मिलियन वर्ग फुट तक पहुंच बनाई है. एक रिपोर्ट के अनुसार, जीसीसी भारत के ऑफिस मार्केट में 2025 की पहली छमाही में सबसे आगे रहे, और पिछले किसी भी कैलेंडर वर्ष की तुलना में इस अवधि में अधिक स्थान लीज पर लिए.



यह पिछले साल की गति का ही अनुसरण है, जब जीसीसी सबसे बड़ा ऑक्यूपायर ग्रुप था. बीएफएसआई और मैनुफैक्चरिंग सेक्टर में जीसीसी सबसे बेहतर प्रदर्शन

छमाही में कुल मांग का 41 प्रतिशत से अधिक हिस्सा हासिल किया. समग्र आधार पर, टेक सेक्टर ने पहली छमाही में 30.3 प्रतिशत हिस्सेदारी के साथ कुल लीजिंग वॉल्यूम में बढ़त हासिल की. इसके बाद फ्लेक्स, बीएफएसआई और मैनुफैक्चरिंग का स्थान रहा. दूसरी तिमाही में भी टेक ने 30.8 प्रतिशत हिस्सेदारी के साथ अग्रणी स्थान बनाए रखा. इस तिमाही में कंसल्टिंग फर्म प्रमुख मूवर्स रहें.

वैश्विक अनिश्चितताओं के बावजूद मजबूत प्रदर्शन

कुल मिलाकर, भारत का ऑफिस मार्केट वैश्विक आर्थिक अनिश्चितताओं के बावजूद मजबूत गति का प्रदर्शन करना जारी रखता है, जिसमें ग्रांस लीजिंग संख्या 2025 की पहली छमाही में 39.45 मिलियन वर्ग फीट के नए उच्च स्तर पर पहुंच गई, जो सालाना आधार पर 17.6 प्रतिशत अधिक है.



ऑटो सेक्टर में रफ्तार तेज

जून में ऑटो बिक्री में 4.84 प्रतिशत बढ़त

नई दिल्ली, 7 जुलाई. फेडरेशन ऑफ ऑटोमोटिव डीलर्स एसोसिएशन (फाडा) के अनुसार, जून में भारत की कुल ऑटो खुरदरा बिक्री सालाना 4.84 नव बढ़कर 20.03 लाख यूनिट हो गई, जिसका मुख्य कारण त्योहारों और शादियों की मांग रही.

दोपहिया (4.73 प्रतिशत), तिपहिया (6.68 प्रतिशत), पैसेंजर व्हीकल (2.45 प्रतिशत), कमर्शियल व्हीकल (6.6 प्रतिशत), ट्रैक्टर (8.68 प्रतिशत) और कस्टमिजेशन इक्विपमेंट्स (54.95 प्रतिशत) सभी सेगमेंट में वृद्धि देखी गई. हालांकि, वित्तीय बाधाएं, वेरिएंट की कमी, शुरुआती मानसून और इलेक्ट्रिक वाहनों (ईवी) की बढ़ती पहुंच ने खरीदारों के पैटर्न को प्रभावित किया.

दोपहिया वाहन- जून में मिश्रित बाजार संकेतों के बावजूद प्रदर्शन मजबूत रहा. पैसेंजर व्हीकल- बिक्री में मासिक गिरावट (1.49 प्रतिशत)

की गिरावट के बावजूद सालाना 6.6 नव मजबूत वृद्धि दर्ज हुई. मानसून की सुस्ती, सीमित नकदी, नए कराधान और एसी केबिन से बढ़ी स्वाभिमानी लागत ने इस सेगमेंट को प्रभावित किया. जुलाई के लिए फाडा का दृष्टिकोण मिश्रित है; कृषि और स्कूल खुलने से मांग बढ़ सकती है, लेकिन मौसमी प्रतिकूलता, उच्च कीमतें और नकदी की कमी इसे धीमा कर सकती है. डीलरों का मानना है कि वृद्धि की तुलना में मंदी या स्थिरता की संभावना अधिक है. फाडा ने ग्रामीण मांग और सरकारी पूंजीगत व्यय का लाभ उठाते हुए सतर्क आशावाद की सलाह दी है.

समाचार विशेष

धामी ने तोड़ा उत्तराखंड की राजनीति का मिथक



देहरादून. उत्तराखंड की राजनीति में स्थायित्व लाने वाले पहले बीजेपी मुख्यमंत्री बने पुष्कर सिंह धामी धामी पहले ऐसे बीजेपी मुख्यमंत्री हैं जो उत्तराखंड में सब से लंबे चक्र तक सीएम बनने का रिकॉर्ड कायम कर चुके हैं. बीजेपी के कई सीएम अपना कार्यकाल पूरा नहीं पाए लेकिन सीएम धामी एक मात्र ऐसे मुख्यमंत्री हैं जिन्होंने इतना लंबा समय पूरा किया है. सीएम धामी ने जुलाई 2021 में पहली बार मुख्यमंत्री पद की शपथ ली थी. सीएम पुष्कर सिंह धामी से पहले केवल कांग्रेस नेता एनडी तिवारी ही ऐसे मुख्यमंत्री रहे जो उत्तराखंड में पांच साल का कार्यकाल पूरा कर पाए थे. बता दें

कि उत्तराखंड की राजनीति लंबे समय तक अस्थिर नेतृत्व की गवाह रही है, जहां मुख्यमंत्रियों का कार्यकाल अक्सर अधूरा ही रहा चाहे कांग्रेस हो या बीजेपी कांग्रेस के एकमात्र सीएम एनडी तिवारी के अलावा किसी भी मुख्यमंत्री को अपना कार्यकाल पूरा करने का सौभाग्य नहीं मिला. इस मिथ को तोड़ते हुए पुष्कर सिंह धामी राज्य में बीजेपी के सबसे लंबे कार्यकाल वाले मुख्यमंत्री बन गए हैं. विधानसभा चुनाव में पुष्कर सिंह धामी बनेंगे बीजेपी का चेहरा? साल 2021 में जब पुष्कर सिंह धामी ने कमान संभाली थी, तब राज्य में नेतृत्व परिवर्तन को लेकर संशय और अस्थिरता का माहौल था. तीर्थ सिंह रावत के इस्तीफे के बाद अचानक सीएम बनाए गए युवा नेता धामी पर खुद पार्टी के भीतर भी सवाल उठे, लेकिन बीते चार सालों में सीएम धामी ने खुद को जनता और संगठन दोनों के भरोसेमंद नेता के रूप में स्थापित कर लिया है. अब 2027 विधान सभा चुनाव भी धामी के नेतृत्व में होगा ये बात पार्टी के कई बड़े नेता कह रहे हैं.

सीएम धामी ने लिए कई ऐतिहासिक फैसले

धामी सरकार ने कई साहसिक फैसले लिए, जो प्रदेश ही नहीं देश में चर्चा का विषय बने रहे जैसे समान नागरिक संहिता छट को लागू करना. इसके अलावा महिलाओं के लिए तीन मुफ्त गैस सिलेंडर, सरकारी नौकरियों में 30 प्रतिशत आरक्षण, सहकारी समितियों में 33 प्रतिशत आरक्षण, और लखपति दीदी जैसे योजनाओं ने महिलाओं को धामी के करीब किया. पूर्व सैनिकों और शहीद परिवारों के लिए सरकार ने अनुग्रह राशि 10 लाख से बढ़ाकर 50 लाख कर दी, वहीं शासकीय नौकरी में आवेदन की समय सीमा में भी लचीलापन दिया गया.

पत्नी ने पति का कराया डिमोशन

अपना दल (एस) के कार्यकारी अध्यक्ष को बनाया उपाध्यक्ष

लखनऊ. उत्तर प्रदेश की सियासत में अचानक से हलचल मच गई है. केंद्र सरकार में मंत्री और अपना दल (एस) की राष्ट्रीय अध्यक्ष अनुप्रिया पटेल ने पार्टी की नई राष्ट्रीय कार्यकारिणी घोषित करते हुए एक चौंका देने वाला निर्णय लिया है. इस निर्णय में यूपी सरकार के कैबिनेट मंत्री और अब तक पार्टी के कार्यकारी अध्यक्ष रहे आशीष पटेल का कद घटा दिया गया है. उन्हें पार्टी के उपाध्यक्ष पद पर भेज दिया गया है, यानी पार्टी में नंबर दो की जगह अब नंबर तीन की हैसियत में आ गए हैं. वहीं, कार्यकारी अध्यक्ष के रूप में ममता बदल तिवारी को नई जिम्मेदारी दी गई है. यह बदलाव ऐसे समय पर आया है जब पार्टी में अंदरूनी असंतोष और गुटबाजी की



खबरें तेज थीं. महज दो दिन पहले ही अपना दल (एस) के कई वरिष्ठ पदाधिकारियों ने खुलेआम नेतृत्व पर सवाल उठाए थे और पार्टी की निर्णय प्रक्रिया को लेकर असंतोष जताया था. इन बग़ावती सुरों के बीच यह फेरबदल अहम माना जा रहा है. बता दें कि योगी सरकार में मंत्री आशीष पटेल भाजपा को केंद्र सरकार में मंत्री अनुप्रिया पटेल के पति हैं. इस कदम को 2027 के विधानसभा चुनाव की तैयारी और संगठन को मजबूत करने की रणनीति के तौर पर देखा

बगावत को रोकने का एक कदम

अपना दल के बागी गुट ने दो दिन पहले लखनऊ के प्रेस क्लब में प्रेस वार्ता करके आशीष और अनुप्रिया पर गंभीर आरोप लगाए थे. उन्होंने यह भी कहा था कि पार्टी के 11 विधायक उनके संपर्क में हैं और बहुत जल्द ही बड़ी तोड़फोड़ हो जाएगी. इसके बाद अपना दल सोनेलाल ने अपने संस्थापक सोनेलाल की जयंती मनाई थी. जिसमें अनुप्रिया पटेल ने दावा किया था कि सोनेलाल का कारवां कभी नहीं रुकेगा. अनुप्रिया के बयान के बाद यह बदलाव बगावत को रोकने का एक कदम बताया जा रहा है.

जा रहा है. आशीष पटेल ने हाल ही में बीजेपी के साथ गठबंधन में तनाव की ओर इशारा किया था. उन्होंने बिना नाम लिए कहा था कि कुछ लोग 1700 करोड़ की साजिश रच रहे हैं और उनके खिलाफ झूठे मुकदमे दर्ज करवाने की कोशिश हो रही है.

आप ने चुनी 'इंडिया' से अलग राह

अहमदाबाद. आम आदमी पार्टी के संयोजक अरविंद केजरीवाल बिहार के चुनावी दंगल में कूदने को तैयार बैठे हैं. गुजरात के विसावदार विधानसभा और पंजाब की लुधियाना वेस्ट विधानसभा सीट पर उपचुनाव जीतने के बाद एक फिर केजरीवाल पुराने फार्म में नजर आ रहे हैं.



अहमदाबाद में एक प्रेस कॉन्फ्रेंस को संबोधित करते हुए उन्होंने भाजपा और कांग्रेस पर जमकर हमला बोला. साथ ही कहा कि अब आप किसी भी गठबंधन में नहीं हैं. आगामी विधानसभा चुनावों में पार्टी अकेले चुनाव लड़ेगी. आप संयोजक ने कहा कि बिहार में

हमारी पार्टी चुनाव लड़ेगी और अकेले लड़ेगी. हालांकि उन्होंने यह नहीं बताया कि बिहार में आम आदमी पार्टी कितनी सीटों पर चुनाव लड़ने का प्लान बना रही है. इसके आगे दिल्ली के पूर्व सीएम ने कहा इंडिया गठबंधन सिर्फ लोकसभा चुनाव तक था. अब हमारा कोई गठबंधन नहीं है. केजरीवाल ने कहा कि विसावदार उपचुनाव में हमने कांग्रेस से अलग लड़कर तीन गुना ज्यादा वोटों से जीत दर्ज की है.

विशेष सीट बदलने की रणनीति पर विचार

भाजपा के डेढ़ दर्जन बुजुर्ग विधायकों की कटेगी टिकट!



बिहार विधानसभा चुनाव

बुजुर्ग विधायकों की टिकट काटने पर मंथन जारी है. सूचना पर संगठन में पकड़ रखने वाले विधायकों की बेचैनी बढ़ने लगी है. वहीं, भनक मिलते ही संबंधित सीटों पर टिकट के भावी दावेदारों ने भी अपनी अपनी गोटियां सेट करने में ताकत झोंक दी है. वर्तमान में स्थिति यह है कि नेतृत्व के समक्ष कोई समाज का सीट होने का दावाकर अपनी दावेदारी जता रहा है तो किसी ने पार्टी के लिए पिछले दो.तीन दशक संगठन गढ़ने में सर्मापित का ब्योरा प्रस्तुत कर प्रत्याशी बनाए जाने का दावा बढ़ा दिया है. इसके साथ ही भाजपा के लिए लंबे समय तक किए त्याग एवं समर्पण को आधार बनाकर क्षेत्र में भी ताकत झोंक दी है. पार्टी के निशाने पर तत्काल 70 से 75 वर्ष उम्र वाले विधायक हैं. इसमें पांच से आठ बार विधानसभा पहुंचने वाले दिग्गजों का नाम भी

कर सकती है सीटों की अदला-बदली भाजपा कई विधायकों की सीट बदलने पर भी विचार कर रही है. सूचना है कि ऐसे विधायकों के विरुद्ध सत्ता विरोधी लहर अहम कारण है. इसमें संभव है कि गठबंधन के सहयोगियों के साथ भाजपा सीटों की अदला-बदली कर सकती है. इसके साथ ही कुछ विधायकों बैठा भी सकती है. ऐसे कई बिंदुओं पर राजग गठबंधन के अंदर मंथन जारी है. पहले चरण में टिकट से वंचित होने वाले में अगड़े समाज के छह एवं पिछड़े एवं अति पिछड़े समाज के छह विधायकों के नाम सम्मिलित हैं. इसके अतिरिक्त अनुसूचित समाज के दो विधायकों का टिकट कटना सुनिश्चित है. सम्मिलित है. इधर कई विधायकों ने अबकी बार संकेत भांपकर स्वयं का टिकट कटता हुआ देख स्वजन के लिए अभी दावेदारी शुरू कर दी है. अहम यह है कि 2020 यानि पिछले विधानसभा चुनाव में हार का सामना करने वाले पूर्व बुजुर्ग विधायकों (70 पार वाले) ने भी तैयारी

में ताकत झोंक दी है. हालांकि ऐसे विधायकों का दावा है कि पार्टी नेतृत्व की ओर से हरी झंडी मिलने के उपरांत ही वह तैयारी कर रहे हैं. अगर किसी कारणवश टिकट से वंचित होते हैं तो वह निर्दलीय लड़ने से भी संकोच नहीं करेंगे. ऐसे पूर्व विधायकों, पूर्व मंत्री रहे कई दिग्गज के स्वजन के नाम भी सम्मिलित है.